



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۴/۰۴/۱۸

صبرالله سیاسنگ

پښتو ژباړه: رحمت آریا ۲۰۲۳ اکتوبر

د (میر اکبر خیبر)

د قتل پلټنه

۶۷ برخه

په پام کې ده چې په ۲۰۲۴ز کال کې د میر اکبر خیبر د قتل د پلټنې په هکله دوهم توک ولیکل سي. له دې کبله له ټولو بښاغلو لوستونکو په ځانگړې توگه د افغانستان د خلق دیموکراتیک گوند له لور پورو او ټیټ پورو غړو او عیني شهودو څخه هیله کېږي چې که د افغانستان د تاریخ د یوه ناسپړل سوي باب په هکله کره او ناول سوي دقیق معلومات په لاس کې لري نو یا دې له ما سره او یا دې له لیکوال بښاغلي ډاکټر صبرالله سیاسنگ سره د برېښنالیک د پتو له لارې اړیکه ونیسي او دغه تشه دې ډکه کړي. مه پرېږدئ چې تاریخ په راتلونکي کې تحریف سي. په درنښت

صبرالله سیاسنگ

siasang@yahoo.com

رحمت آریا - اکتوبر ۲۰۲۳

RahmatArya@Rogers.com

د معلوماتو راتولونکی

برېښنا لیک پته:

پښتو ژباړه:

د برېښنا لیک پته:

سیاسنگ: د مرجان سیاسي اړیکه؟

جنرال پیروز: د مرجان د قصو او اعترافاتو پر بنسټ د حکمتیار د اسلامي گوند غړی وو. دا چې ویل کېږي چې مرجان د کین لاس نظریات لرل، چورلټ غلط دي. په همغو پینځلس شپو کې چې زه له مرجان سره وم، مرجان راته وویل: نه پوهېږم، یا زه لیونی سوی یم یا د تحقیق کسان لیونیان دي. پوښتنه مې وکړه څنگه؟ وئې ویل: نن ئې راته ویل که ووايي چې د خلق د گوند غړی ئې، مور دې خوشي کوو.

سیاسنگ: ستاسو له خبرو داسې ښکاري چې په دې کار کې حفیظ الله امین لاس نه درلود؟

جنرال پیروز: امین دومره ساده سړی نه وو چې د سردار داؤد د وژلو لپاره کومه خامه نقشه جوړه کړي او هغه دې د وزیرانو په موټر کې له څرم سره یو ځای په پورته کېدلو سره ارگ ته ننوځي او پلان پلي کړي. البته امین داسې کارونه کړي دي چې د هغو په پرتلي د څرم د وژل کېدلو قضیه په هېڅ کې ده. خو کله چې حقیقت مطرح وي، باید یوازې او یوازې حقیقت وویل سي.

سیاسنگ: د مرجان د تحقیق هیأت؟

جنرال پیروز: صدیق واحدي وردک، میرگل او یو بل تن چې همدا اوس هرڅومره په ذهن مې فشار راوړم، نوم ئې زما په یاد نه راځي.

د پاڼو شمیره: له 1 تر 4

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینگه کړئ maqalat@afghan-german.de

یادونه: دلیکنې د لیکنيزې بڼې پزوالي د لیکوال په غاړه ده، هیله من یو خپله لیکنه له رالیولو مخکې په څیر و لولئ

سیاسنگ: د " داؤد خان د KGB په لومو کې" کتاب کې د الف. هارون محمد اسحق الکوم لیکنه، دغه کسان د تحقیق د هیأت په ډلې کې یاد سوي دي: "عبدالباقي، غلام نبي، غلام علي اتمر، فاروق یعقوبي، خیر محمد، همکار، قطره او نور پرچمیان..".

جنرال پیروز: دا صحیح خبره ده چې یاد سوي کسان د پرچم د جناح غړي ول خو راضي په هماغه کال کې چې د مرجان د نیول کېدلو او د تحقیق موضوع مطرح ده، ددغو کسان کاري دریځ ته یوه کتنه وکړو: د کابل له قلعه قاضي څخه – باقي – د کورنیو چارو د وزارت د پېژند مدیر د هغې ستونزې پر بنسټ چې د کورنیو چارو له وزیر سره ئې درلودله لومړی د هلمند د ولایت د امیني قوماندان وټاکل سو او بیا کور ناستی سو. غلام علي اتمر – د کورنیو چارو د وزارت د استخباراتو د شعبي غړي – له مسلکي اړخه ئې نه سوا کولی د مرجان له تحقیق سره سرو کار ولري. نبي د ترافیکو د ریاست کارمند وو، قطره د قوای کار قوماندان، او خیر محمد د تعلیم او تربیې آمر. ددغو کسانو د کومې مجرا له لارې کولی سوا د مرجان د تحقیق په لړۍ کې ونډه ولري؟ د الف. هارون مدعیات حقیقت نه لري. (۱۹/۰۲/۲۰۰۹)

د مرجان ټپي کېدل

احسان عثمان

په هغه کال زه د تعقیب د آمریت غړی وم. په هغه ورځ چې څرم وژل کېده، په خپل دفتر کې د جاپان له یوه پلاوي سره په خبرو اترو بوخت وو. سره له دې چې د ترافیک د پولیسو افسر غلام سخي چې د جاپاني پلاوي د Escort [بدرگي] مسؤلیت پر غاړه درلود هم د وزیر د سکرتریت په دفتر کې حاضر وو، یو ناپېژندل سوی سړی د وزیر دفتر ته ننوځي. څو شېبې وروسته ئې له ځان سره دباندي بیايي او وژني ئې.

مازديگر مهال وو چې د مرجان په نوم یو څوک ئې د کابل د امنیتي د قوماندانې انگر ته راووست. د امنیتي د قوماندانې جنایي آمر سمونوال جان محمد منگل زه احضار کړم او هدایت ئې راکړ چې د کورنیو چارو د وزارت د استخباراتو عمومي آمریت ته لار سم او له دوه وو تنو نورو افسرانو – خوشحال پیروز او خلیل الرحمن سره یو ځای، په قتل تورن مرجان، د ساتني او محافظت مسؤلیت پر غاړه واخلم. ددې ترڅنګ د کابل امنیتي قوماندان، ما او بیرک بابکر خیل ته دنده وسپارله چې مرجان د کورنیو چارو وزارت ته بوځو. د کورنیو چارو د وزارت په انگر کې د کورنیو چارو وزیر، قدیر نورستاني، دفاع وزیر حیدر رسولي او په قوای احتمال سره د مالیې وزیر سید عبد الله هم حضور درلود. کله چې زموږ موټر ودرېدل او کوز سوو، قدیر نورستاني راوړاندې سو او له مرجان څخه ئې پوښتنه وکړه: تا وزیر صاحب وواژه؟ مخکې له دې چې مرجان کومه خبره وکړي، یو بل موټر راغی او د جاپاني پلاوي د Escort مسؤل – غلام سخي ئې راووست. د کورنیو چارو وزیر مرجان په خپل حال پرېښود او ډېرې توندې سپکې سپوري ئې د ترافیک د پولیسو دغه افسر ته وکړي. له ډېر سپکو سپورو وروسته ئې هدایت ورکړ چې غلام سخي دې حبس سي.

په هغه شپه چې د امنیتي د قوماندانې د قرارگاه د ټولې قوماندان جگنورن تاج گل اوریخیل او د کابل د امنیتي قوماندې تحصیلي آمر جگنورن ظاهر قندهاری په دندو بوخت ول، د توقیف د کوټې پر ساتونکو باندي خوب غلبه کوي. مرجان له همدغه فرصت څخه په گټه اخیستني یو پېره دار په څوکی ولي او څوکی ئې په ککره لگېږي او پېره دار ټینگه ضربه ويني او مرجان د تېښتي تکل کوي چې ناکامه سو.

د همدې پېښې په پای کې، خوشحال پیروز، خلیل الرحمن او زه د مرجان د ساتني لپاره توظیف کېږو.

مرجان ما ټپي کړی وو (جنرال عبدالغني عمرزی)

مرجان د مرکزي جنایي ریاست د ودانې په دوهم پور کې د پولیسو او څارنوالی د مختلط کمیسیون له لوري تر تحقیق لاندې وو. هغه اعتراف وکړ چې په یوه بنسټ پاله اسلامي تنظیم پوري منسوب دی او د پلان د وزیر د ترور لپاره توظیف سوی وو. هغه د تروریستي ډلې پلان هم افشاء کړ او خپل جرمي شریکان ئې پولیسو ته معرفي کړل.

د تحقیق د کمیسیون یوه غړي صدیق واحدي وردک، له مرجان سره یو ځانګړی آشنا پولیسي چلند وکړ او هره شپه ئې ورته لږ چرس او یو قطی سګرت مقرر کړل. د هغه د اعترافاتو ډېر کستونه ثبت سول. تحقیقات پای ته ورسېدل. د شپې د دولسو بجو په شاو خوا کې مؤظف کمیسیون مرجان ته د پوښتنو دوه نورې پانې وسپارلي او ورته وویل سول هر هغه څه ئې چې په شفاهي ډول ويلي وئې لیکي. د کمیسیون غړي لارل او مرجان له خپل محافظ، جگنورن محمد ظاهر قندهاري سره په پینځلسمي کوټې کې پاتې سو. زه د څنګ په کوټې کې ناست وم ترڅو د مرجان وروستني لیکلي ځوابونه واخلم او په دوسیه کې ئې واچوم.

د پانو شمیره: له 2 تر 4


مرجان معمولاً د شپې له پلوه ډېر چای څښل. هغه شپه ئې هم ورته چای او چاکلیټ د کوچني ميز پر سر ايښي ول. مرجان په ليکلو بوخت سو او محافظ په کوټه کې دننه قدم واهه. ددوی تر منځ چوپټيا کې مرجان يوه خاصه موقع مساعده گڼي او د چای په هماغه ميز د ظاهر په ککړې يوه ټينگه ضربه ورکوي او پلن ئې پر ځمکه غځوي.

ددې پېښې په شورماشور کې زه راويښ سوم او دالان ته راووتم، گورم چې محافظ افسر په سرو وينو کې لیت پيټ پر ځمکه پروت دی او مرجان په کش اوگير کې هڅه کوي د هغه وسله ورڅخه واخلي او وتښتي. خپله توماتچه مې په چټکۍ سره راويستله او مرجان مې وگواښه چې ځان تسليم کړي. ورپسې مې د توماتچې څو ميله دده پر مخ ورکړل او کاري ضربات ئې وخورل او جگتورن مې له خطر څخه وژغوره. د جنايي نوکريوال راغی، مرجان ته ئې ولچک و اچول او انفرادي کوټې ته ئې بوت. ټيپي افسر ئې روغتون ته ورساوه او مرجان د محکمې له لوري په حبس دوام محکوم سو.

کله چې زه خپله د ۱۹۷۹ز کال د جنورۍ په مياشت کې د څرخي پلۍ زندان ته وغورځول سوم، مرجان په دوهم بلاک کې په چټکۍ زما خوا ته راغی او وئې ويل: «آخر له مور سره يو ځای سوي». ما فکر وکړ چې له ما څخه به د غچ اخیستلو په موخي لاس او گريوان سي، خو داسې ونه سول. اعصاب ئې له لاسه ورکړي ول او ليونی سوی وو. کله به ئې خنډل او کله به په ژړا سو. کله به چې په حال وو، د سالم او روغ رمټ انسان په شان به ئې خبرې کولې. يوه ورځ ئې د تحقيق د وروستۍ شپې يادونه وکړه چې محافظ ئې څنگه وواهه او د تېښتې تکل ئې درلود او څنگه زه په موقع ورسېدلې وم. زما د توماتچې د ميل د ضرباتو له کبله ژور داغونه چې دده پر دواړو غمبورو پاتې ول، راوئې ښودل او په کرس ئې وخنډل او زما پر اوږه ئې لاس کښېښود. (شب های کابل، ۱۳۷۴ لرم، نوامبر ۱۹۵۵. ۹۳ او ۹۴ پاڼې)

څو ليکونه

(د مير اکبر خيبر په لاس ليکل سوي)






Photo credit: M.H. Bariq Shafiee – personal album

۱

زما گران دوست او منلي ملگري بارق ته!

دا چې تاسو د «خلق» د جريدې د لومړني مسوول مدير په توگه ټاكل سوي ياست او تاسو ته ستر وياړ په نصيب سوي دی، زما د خوښۍ لامل وگرځېد. ددغي ستري برياً مبارکي تاسو ته واييم. دا زما يوه هيله وه چې د «جمعيت جوانان ډيموکراتيک خلق» په منځ کې تاسو ته ستاسو له شأن سره مناسب دريځ درپه برخې سي. بشپړ ډاډ لرم چې د خلق جريده به خپله تاريخي دنده د افغانستان د اوسنيو خلکو او د راتلونکو نسلونو پر وړاندې په مېراني او پوهي سره سر ته ورسوي. د خلق د جريدې خپرول يو بل بريالی گام وو چې د افغانستان د خلق ډيموکراتيک غورځنگ اوچت کړ، خو مسؤليت يوازي د جريدې په خپرولو پای ته نه رسېږي. د جريدې دوام او د هغه معيار ساتل چې په خپلي لومړني گڼې کې ئې ټينگ کړ، هم يو له مسؤوليتو ډک کار دی چې بايد په پام کې وساتل سي.

بارق زما ملگريه! دا طبيعي خبره ده چې د خلق د جريدې په خپرولو سره مبارزه لا شدت مومي او د بېلابېلو گڼو تر منځ کرښي لا روښانه کېږي. مبارزه ورځ تر بلې طبقاتي مبارزه سوي ده او له افغان ځوانانو څخه د ډېرې قرباني غوښتونکي ده. هيله ده چې زموږ فداکارو مبارزينو دغه غږ ته مثبت ځواب ويلى وي، له دې پرته بله لاره هم نه سته. د پکتيا په ولايت کې د خلکو د پوهې د کچې په تناسب د اخبار برياليتوب ډېر ښه دی. د پکتيا ځوانان ئې په ډېره مينه لولي او پام ئې تر ډېره «جمعيت ډيموکراتيک خلق» ته را اوښتی دی، هيله مند يم چې دا وکولى سي د «جمعيت» د جذب قدرت لا ډېر کړي. په پای کې ستاسو روغتيا او برياً د افغانستان د ټولو محرومو پرگنو په گټه غواړم.

په درناوي – مير اکبر خيبر

نور بيا

زما درندو او گرانو ملگرو...

يادونه: [قدرمنو لوستونکو! دا هم د بناعلي رحمت آريا د آرشيف: لينک](#)

د پانو شميره: له 4 تر 4

افغان جرمن آنلاين په درنښت تاسو همکاري ته رابولي. په دغه پته له مور سره اړيکه ټينگه کړئ maqalat@afghan-german.de يادونه: دليکني د ليکنيزې بڼې پلاوالي د ليکوال په غاړه ده، هيله من يو خپله ليکنه له راليږلو مخکې په خپل و لولئ